

# हम रोकेंगे बाल विवाह

वीमेन डेवलपमेंट कॉरपोरेशन और  
यूनिसेफ का संयुक्त कैंपेन

PATNA (4 Aug, i next) : बाल विवाह बच्चों के अधिकारों का हनन है, यह एक आर्थिक, सामाजिक और सांस्कृतिक कुरीति है, जिसमें बदलाव लाने की जरूरत है. ये बातें वीमेन डेवलपमेंट कॉरपोरेशन की मैनेजिंग डायरेक्टर डॉ. एन विजय लक्ष्मी ने कहीं. बुधवार को महिला विकास निगम और यूनिसेफ की ओर से संयुक्त रूप से होटल चाणक्या में दो दिवसीय वर्कशॉप आयोजित किया गया था. इस मौके पर बाल विवाह प्रतिषेध पर पायलट प्रोग्राम की लांचिंग की गई. इसके तहत सेल्फ हेल्प ग्रुप, एनजीओ, पंचायती राज, महिला समाख्या समेत योजना एवं विकास विभाग द्वारा ज्वाइंटली बाल विवाह के अंगेस्ट मुहिम चलाने की बात कही गई. पायलट प्रोग्राम में होडिंग, बुकलेट, पोस्टर, नुक्कड़ नाटक से अवेयर कराने पर जोर दिया गया. इसके अलावा बाल विवाह पर एक किताब भी जारी की गई. यूनिसेफ के बिहार प्रमुख डॉ. यामीन मजूमदार ने बताया कि देश में 47 परसेंट गर्ल्स की शादी 18 वर्ष से पहले हो जाती है, जबकि बिहार में यह रेशियो 67 परसेंट है. उन्होंने बताया कि बिहार में शादी की औसत उम्र 17.4, तो इंडिया में यह 19.5 है. प्रोग्राम की अध्यक्षता सीआईडी के एडीजी राजवर्द्धन शर्मा ने की, जबकि आईसीआरडब्लू की सुष्मिता मुखर्जी, शिक्षाविद विनय कंठ, समाज कल्याण निदेशालय की अनीता कुमारी समेत अनेक लोग प्रोग्राम में मौजूद थे.

I-NEXT

patna@inext.co.in